

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

ശ്രീ രംഗനാഥദിവ്യമണിപാദുകാഭ്യാം നമഃ

ശ്രീകവിതാർകികസിംഹസ്യ സർവതന്ത്രസ്വതന്ത്രസ്യ

ശ്രീമദ്വേദകടനാഥസ്യ വേദാന്താചാര്യസ്യ കൃതിഷു

ശ്രീരംഗനാഥപാദുകാസഹസ്രേ

॥ പുഷ്പപദ്ധതിഃ ദ്വാദശീ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

ശ്രീ രംഗനാഥദിവ്യമണിപാദുകാഭ്യാം നമഃ

॥ പുഷ്പപദ്ധതിഃ ദ്വാദശീ ॥

ശ്രീമാൻ വേങ്കടനാഥാർയഃ കവിതാർകികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ॥

ശൗരഃ സഞ്ചാരകാലേഷു

പുഷ്പവൃഷ്ടിർദിവശ്യുതാ |

പർയവസ്യതി യത്രൈത്രവ

പ്രപദ്യേ താം പദാവനിം ॥ 12.1 ॥

ദൈവതം മമ ജഗത്രതയാർചിതാ

ദിവ്യദമ്പതിവിഹാരപാദുകാ |

പാണിപാദകമലാർപണാത്തയോഃ

യാ ഭജത്യനുദിനം സദാജനം ॥ 12.2 ॥

തവ രംഗരാജമണിപാദു ! നതോ

വിഹിതാർഹണഃ സുരസരിത്പയസാ |

അവതംസചന്ദ്രകലയാ ഗിരിശോ

നവകേതകീദളമിവാർപയതി ॥ 12.3 ॥

കുസുമേഷു സമർപിതേഷു ഭക്തൈഃ

ത്വയി രംഗേശപദാവനി ! പ്രതീമഃ |

ശംകോപമുനേസ്ത്വദേകനാമഃ

സുഭഗം യത്സുരദിത്വമസ്യ നിത്യം ॥ 12.4 ॥

പദേ പരസ്മിൻ ഭുവനേ വിധാതുഃ
 പുൺയൈഃ പ്രസൂനൈഃ പുളിനേ സരയാഃ |
 മധ്യേ ച പാദാവനി ! സഹ്യസിന്ധോഃ
 ആസീച്ചതുസ്സ്മാനമിവാർചനം തേ || 12.5 ||

തവൈവ രംഗേശ്വരപാദരക്ഷേ !
 സൗഭാഗ്യമവ്യാഹതമാപ്തുകാമാഃ |
 സുരദ്രുമാണാം പ്രസവൈഃ സുജാതൈഃ
 അഭ്യർചയന്ത്യപ്സരസോ മുഹുസ്ത്യാം || 12.6 ||

നിവേശിതാം രംഗപതേഃ പദാബ്ജേ
 മന്യേ സപർയാം മണിപാദരക്ഷേ ! |
 ത്വദർപണാദാപതിതാമപശ്യത്
 ഗാഢധീവധൻവാ ഗിരിശോത്തമാംഗേ || 12.7 ||

പത്രാണി രംഗന്യപതേർമണിപാദരക്ഷേ !
 ദ്വിത്രാൺയപി ത്വയി സമർപ്യ വിഭൂതികാമാഃ |
 പർയായലബ്ധപുരുഹൂതപദാഃ ശചീനാം
 പത്രാങ്കുരാണി വിലിഖന്തി പയോധരേഷു || 12.8 ||

നിർവർതയന്തി തവ യേ നിചിതാനി പുഷ്പൈഃ
 വൈഹാരികാൺയുപവനാനി വസുന്ധരായാം |
 കാലേന തേ കമലലോചനപാദരക്ഷേ !
 ക്രീഡന്തി നന്ദനവനേ കൃതിനഃ പുമാംസഃ || 12.9 ||

അർചന്തി യേ മധുദിദോ മണിപാദരക്ഷേ !
 ദാവാത്മകൈരപി പരം ഭവതീം പ്രസൂനൈഃ |
 മന്ദാരദാമസുഭഗൈർമകുടൈരജസ്രം
 ബൃന്ദാരകാഃ സുരഭയന്തി പദം തദീയം || 12.10 ||

അസ്പൃഷ്ടദോഷപരിമർശമലംഘ്യമൻയൈഃ
 ഹസ്താപചേയമഖിലം പുരുഷാർഥവർഗം |
 ചിത്രം ജനാർദനപദാവനി ! സാധകാനാം
 ത്വയ്യർപിതാഃ സുമനസഃ സഹസാ ഫലന്തി || 12.11 ||

വന്ദാരുഭിഃ സുരഗണൈസ്ത്വയി സമ്പ്രയുക്താ
 മാലാ വിഭാതി മധുസൂദനപാദരക്ഷേ ! |
 വിക്രാന്തവിഷ്ണുപദസംശ്രയബദ്ധസഖ്യാ
 ഭാഗീരഥീവ പരിരംഭണകാക്ഷിണീ തേ || 12.12 ||

യേ നാമ രംഗനൃപതേർമണിപാദുകേ ! ത്യാം
 അഭ്യർചയന്തി കമലൈരധികർതുകാമാഃ |
 ആരോപയത്യവഹിതാ നിയതിഃ ക്രമാത്താൻ
 കൽപാന്തരീയകമലാസനപത്രികാസു || 12.13 ||

ത്വയ്യർപിതാനി മനുജൈർമണിപാദരക്ഷേ !
 ദൂർവാങ്കുരാണി സുലഭാൻയഥവാ തുലസ്യഃ |
 സാരാധികാഃ സപദി രംഗനരേന്ദ്രശക്ത്യാ
 സംസാരനാഗദമനഘൃഷധയോ ഭവന്തി || 12.14 ||

ആരാധ്യ നൂനമസുരാർദനപാദുകേ ! ത്യാം
 ആമുഷ്ടികായ വിഭവായ സഹസ്രപത്രൈഃ |
 മൻവന്തരേഷു പരിവർതിഷു ദേവി ! മർത്യാഃ
 പർയായതഃ പരിണമന്തി സഹസ്രനേത്രാഃ || 12.15 ||

ധൻയൈസ്ത്വയി ത്രിദശരക്ഷകപാദരക്ഷേ !
 പുഷ്പാണി കാഞ്ചനമയാനി സമർപിതാനി |
 വിസ്രംസിനാ വിനമതോ ഗിരിശോത്തമാംഗാത്
 ആരഗ്വധേന മിലിതാൻയപൃഥഗ്ഭവന്തി || 12.16 ||

വിശ്യാപസർഗശമനം ത്വയി മന്യമാനൈഃ
 വൈമാനികൈഃ പ്രണിഹിതം മണിപാദരക്ഷേ ! |
 പദ്മാസഹായപദപദ്മനവാർചിഷന്യേ
 പുഷ്പോപഹാരവിഭവം പുനരുക്തയന്തി || 12.17 ||

നാകൗകസാം ശമയിതും പരിപന്ഥിവർഗാൻ
 നാഥേ പദം ത്വയി നിവേശയിതും പ്രവൃത്തേ |
 ത്വത്സംശ്രിതാം വിജ്ഞാതസ്തുജസീം വമന്തി
 പ്രസ്ഥാനകാഹളരവാൻ പ്രഥമം ദ്വിരേഹാഃ || 12.18 ||

രംഗേശപാദപരിഭോഗസുജാതഗന്ധാം
 സമ്പ്രാപ്യ ദേവി ! ഭവതീം സഹ ദിവ്യപുഷ്പൈഃ |
 നിത്യോപദർശിതരസം ന കിലാദ്രിയന്തേ
 നാഭീസരോജമപി നന്ദനചഞ്ചരീകാഃ || 12.19 ||

പ്രാഗേവ കാഞ്ചനപദാവനി ! പുഷ്പവർഷാത്
 സംവർതിതേ ശമിതദൈത്യഭയൈഃ സുരേന്ദ്രൈഃ |
 പദ്മേക്ഷണസ്യ പദപദ്മനിവേശലാഭേ
 പുഷ്പാഭിഷേകമുചിതം പ്രതിപദ്യസേ ത്വം || 12.20 ||

ദിശി ദിശി മൂനിപത്യോ ദണ്ഡകാരൺയഭാഗേ
 ന ജ്ഞാതി ബഹുമാനാനുനമദ്യാപി മൂലം |
 രഘുപതിപദരക്ഷേ ! ത്വത്പരിഷ്കാരഹേതോഃ
 അപചിതകുസുമാനാമാശ്രമാനോകഹാനാം || 12.21 ||

ഘടയസി പരിപൂർണാൻ കൃഷ്ണമേഘപ്രചാരേ
 കൃതിദിരുപഹിതൈസ്ത്വം കേതകീഗർഭപാത്രൈഃ |
 വരതനുപരിണാമാദ്യാമതഃ ശ്യാമളാനാം
 പ്രണതിസമയലഗ്നാൻ പാദുകേ ! മൗളീചന്ദ്രാൻ || 12.22 ||

പരിചരണനിയുക്തൈഃ പാദുകേ ! രംഗഭർതുഃ
 പവനതനയമുഖൈരർപിതാം തൃത്സമീപേ |
 വിനതവിധിമുഖേഭ്യോ നിർവിശേഷാം ദ്വീരേഫാഃ
 കഥമപി വിഭജന്തേ കാഞ്ചനീം പദ്മപക്തിം || 12.23 ||

വിധിശിവപുരുഹൂതസ്തർശിതൈർദിവ്യപുഷ്പൈഃ
 തൃയി സഹ നിപതന്തസ്തുത്തദുദ്യാനഭൃംഗാഃ |
 മധുരിപുപദരക്ഷേ ! മണ്ണുഭിഃ സ്വൈർനിനാദൈഃ
 അവിദിതപരമാർമാൻ നൂനമധ്യാപയന്തി || 12.24 ||

പ്രശമയതി ജനാനാം സഞ്ജരം രംഗഭർതുഃ
 പരിസരചലിതാനാം പാദുകേ ! ചാമരാണാം |
 അനുദിനമുപയാതൈരുത്ഥിതം ദിവ്യപുഷ്പൈഃ
 നിഗമപരിമളം തേ നിർവിശൻ ഗന്ധവാഹഃ || 12.25 ||

അഖിലഭുവനരക്ഷാനാടികാം ദർശയിഷ്യൻ
 അനിമിഷതരുപുഷ്പൈരർചിതേ രംഗമധ്യേ |
 അഭിനയമനുരൂപം ശിക്ഷയത്യാത്മനാ ത്യാം
 പ്രഥമവിഹിതലാസ്യഃ പാദുകേ ! രംഗനാഥഃ || 12.26 ||

അഗളിതനിജരാഗാം ദേവി ! വിഷ്ണോഃ പദം തത്
 ത്രിഭുവനമഹനീയാം പ്രാപ്യ സന്ധ്യാമീവ ത്യാം |
 ഭവതി വിബുധമുക്തൈഃ സ്പഷ്ടതാരാനുഷംഗം
 പരിസരപതിതൈസ്തേ പാരിജാതപ്രസൂനൈഃ || 12.27 ||

വ്യഞ്ജന്ത്യേതേ വിഭവമനഘം രഞ്ജയന്തഃ ശ്രുതീർനഃ
 പ്രാധ്യം രംഗക്ഷിതിപതിപദം പാദുകേ ! ധാരയന്ത്യാഃ |
 നാദൈരന്തർനിഹിതനിഗമൈർനന്ദനോദ്യാനഭൃംഗാഃ

ദിവൈഃ പുഷ്പൈഃ സ്തപിതവപുഷോ ദേവി ! സൗസ്താതി -

കാസ്തേ || 12.28 ||

കിം പുഷ്പൈസ്തുളസീദളൈരപി കൃതം ദൂർവാപി ദൂരേ സ്ഥിതാ

ത്വത്പൂജാസു മുകുന്ദപാദു ! കൃപയാ ത്വം കാമധേനുഃ സതാം |

പ്രത്യഗ്രാഹ്യതദർഭപൽലവലവഗ്രാസാദിലാഷോൻമുഖീ

ധേനുസ്തീഷ്വതു സാ വസിഷ്ഠഭവനദ്വാരോപകംഠസ്ഥലേ || 12.29 ||

ചൂഡാരഗ്വധരജ്ജസാ ചൂർണസ്തപനം വിധായ തേ പൂർവം |

രംഗേശപാദുകേ ! ത്വാം അഭിഷിഞ്ചതി മൗളിഗംഗയാ ശംഭുഃ || 12.30 ||

|| ഇതി ശ്രീകവിതാർകികസിംഹസ്യ സർവതന്ത്രസ്വതന്ത്രസ്യ

ശ്രീമദ്വേദേനാഥസ്യ വേദാന്താചാര്യസ്യ കൃതിഷു

ശ്രീരംഗനാഥപാദുകാസഹസ്രേ പുഷ്പപദ്ധതിഃ ദ്വാദശീ ||

കവിതാർകികസിംഹായ കൽയാണഗുണശാലിനേ |

ശ്രീമതേ വേദേശായ വേദാന്തഗുരവേ നമഃ ||